

असंतुलित होकर पलटी कार, एक युवक की मौत, एक घायल

दोस्त के बेटा होने की खुशी में दी गई पार्टी में शामिल होने गये थे

झुंझुनू, (निसं)। झुंझुनू की चूरू रोड पर निर्माणाधीन पुलिया के पास देर रात हुए हादसे में एक युवक की जान चली गई, जबकि एक अन्य घायल हो गया। जानकारों के अनुसार मित्तल कॉलोनी निवासी 31 वर्षीय अंकित पुत्र दिनेश के जरीवाल अपने एक दोस्त के बेटा होने की खुशी में दी गई पार्टी में शामिल होने गया था। चूरू रोड स्थित एक होटल में पार्टी में खाना खाने के बाद अंकित अपने दोस्त



झुंझुनू की चूरू रोड पर निर्माणाधीन पुलिया के पास कार पलट गई।

■ सामने जानवर आने और सड़क पर बने गड्ढों को अंधेरे के कारण देख नहीं पाया था

विशाल अग्रवाल तथा अमित तुल्यन के साथ अपनी कार में वापिस घर लौट रहा था। रात को करीब 10 बजे जब अंकित निर्माणाधीन पुलिया के पास पहुंचा तो सामने से कोई जानवर आ गया और साथ ही सड़क पर बने गड्ढों को अंधेरे के कारण देख नहीं पाया। इन गड्ढों के कारण उसकी कार असंतुलित हुई और दो-तीन पलटी खा गई। मौके पर मौजूद लोगों ने कार सवार तीनों लोगों को बाहर निकाला और एंबुलेंस की मदद से तीनों को बीडीके अस्पताल

पहुंचाया। जहां पर चिकित्सकों ने अंकित को मृत घोषित कर दिया। वहीं अमित को इलाज के लिए भर्ती कर लिया। विशाल के कोई चोट नहीं लगी। आज सुबह परिजनों की रिपोर्ट के बाद पुलिस ने शव का पोस्टमार्टम कराकर परिजनों को सौंप दिया है। इधर, घटना के बाद चूरू रोड के लोगों ने प्रशासन पर गुस्सा निकाला। स्थानीय लोगों ने बताया कि इन गड्ढों के कारण आए दिन हादसे होते हैं। अब तक हादसों में दो-तीन जनों की जान चली गई। वहीं बड़ी

संख्या में वाहन चालक घायल हो चुके हैं। बार-बार प्रशासन से गुहार लगाने के बाद भी ना तो सड़क बनाई जा रही है और ना ही गड्ढों का समाधान हो रहा है। बीती रात भी हुआ हादसा, इन्हीं गड्ढों के कारण हुआ है। दरअसल मृतक अंकित के दोस्त योगेश के बेटा हुआ था। इसलिए उसने अपने सभी दोस्तों को पार्टी दी थी। सभी दोस्त पार्टी करने के लिए चूरू रोड पर एक होटल पर गए थे। वहां पर सभी ने खुशी मनाई और खाना

खाने के बाद रात करीब 10 बजे वापिस लौट रहे थे। अंकित झुंझुनू के किराना व्यवसायी दिनेश के जरीवाल का बेटा था। अंकित का छोटा भाई नितिन सोए है। अंकित अपनी पुरतैनी दुकान, जो कि पुराना बस स्टैंड पर स्थित है। उसी को संधालता था। अंकित की शादी भी चार-पांच साल पहले हुई थी। जिसे एक एक डेढ़ साल का बच्चा भी है। अंकित की मौत की सूचना पर घर में कोहराम मचा हुआ है।

हादसे में एक की मौत, एक दर्जन लोग घायल

बीकानेर, (निसं)। मुकाम मेले में धोक लगाने जा रहे परिवार की बोलेंगे गाड़ी कोलायत क्षेत्र में ट्रेलर से टकरा गई। हादसे में एक व्यक्ति की मौत हो गई जबकि 13 जने घायल हो गए। घायलों को पीबीएम अस्पताल के ट्रोमा सेंटर में भर्ती किया गया है। कोलायत एसएफओ लखवीर सिंह ने बताया कि गौड़ व राववाला क्षेत्र के लोग धोक लगाने जा रहे थे। सांखला फांटे से मढ़ फांटे के बीच बोलेंगे और ट्रेलर में टक्कर हो गई। टक्कर इतनी जबरदस्त थी कि बोलेंगे गाड़ी के परखच्चे उड़ गए। ग्रामीणों ने बोलेंगे में फंसे लोगों को बाहर निकाला। हादसे में श्रीराम (25) पुत्र रामस्वरूप की मौत हो गई। जबकि किसना पुत्री श्रवणराम, सुनील पुत्र अमरराम, निरमा पुत्री शंकरलाल, सीताराम पुत्र रामस्वरूप, सुनीता पुत्री रिछपाल, किरण पुत्री सुनील, रविना पुत्री रिछपाल, प्रोपदी पुत्री शंकरलाल, प्रेम पुत्र रामस्वरूप, माया, पुत्री रामस्वरूप, सुनील पुत्र मंगीलाल के अलावा एक दस वर्षीय बालक घायल हो गए। घायल गौड़ और राववाला के निवासी हैं।

नाकाबंदी में कार में आठ लाख रूपए मिले

जोधपुर, (कासं)। लूणी पुलिस ने निंबला गांव के पास नाकाबंदी में एक संदिग्ध कार को रुकवाकर तलाशी ली। कार में एक बैग मिला जिसमें रखी थैली में पुलिस को आठ लाख रूपए मिले। कार का चालक रूपयों को लेकर संतोषजनक जवाब नहीं दे पाया। इस पर रूपयों को जब्त कर लिया गया।

लूणी थानाधिकारी हुकमसिंह ने बताया कि रविवार की रात को उच्चाधिकारियों के दिशा निर्देश पर

■ चालक कोई संतोषजनक जवाब नहीं दे पाया

नाकाबंदी कराई गई। निंबला टोल नाके पर नाकाबंदी में एक संदिग्ध कार को रुकवाया गया और उसके चालक श्रवणराम से कार में रखे बैग के संबंध में जानकारी चाही तो वह संतोषजनक जवाब नहीं दे पाया। इस पर पुलिस ने बैग को चैक किया तब बैग में एक थैली मिली।

थैली में आठ लाख रूपए मिले। इस पर चालक श्रवणराम से रूपयों के संबंध में पूछताछ किए जाने पर वह संतोषजनक जवाब नहीं दे पाया। इस पर आठ लाख रूपयों को सीआरपीसी की धारा 102 में जब्त कर लिया गया। नाकाबंदी में पुलिस की टीम में थानाधिकारी के साथ हेड कॉन्स्टेबल पुखराज, कॉन्स्टेबल किरोड़ीलाल, महिला कॉन्स्टेबल मैना, लूणाराम, पुलिस लाइन हेड कॉन्स्टेबल लूणाराम आदि शामिल रहे।

देवयानी तीर्थ स्थल पर पेयजल व सफाई का अभाव

सांभरझील, (निसं)। सांभर के देवयानी तीर्थ स्थल पर आने वाले श्रद्धालुओं हेतु पेयजल उपलब्ध कराने के लिए बनाई गई टंकी विगत 15 दिनों से खाली पड़ी है।

जानकारी अनुसार तीर्थ स्थल पर महिलाएं यहां आकर स्नान और पूजा-अर्चना कर पुण्य अर्जित करती हैं। ग्रामीण महिलाएं बताती हैं कि वे यहां हमेशा हर त्यौहार पर तीर्थ स्थल पर आती हैं लेकिन यहां कई बार पेयजल टंकी खाली मिलने पर पानी के लिए इधर-उधर भटकना पड़ता है। मंदिर पुजारियों से पानी लेकर प्यास बुझानी पड़ती है। इस बारे में पुजारी

बताते हैं कि देवयानी प्रदेश के प्रमुख तीर्थस्थलों में शुमार है लेकिन व्यवस्था श्रद्धालुओं के लिए कुछ भी नहीं है। इस बारे में कई बार जिम्मेदार विभाग को भी बताया लेकिन कोई सुधार नहीं होने से भावनाएं आहत हैं। वहीं तीर्थ स्थल के घाटों पर नियमित साफ सफाई नहीं हो रही है। राजस्व विभाग के पूर्व लिपिक शैलेश माथुर व समाजसेवी तरुण कुमार उपाध्यक्ष ने पर्यटन मंत्री दीपा कुमारी को भ्रम भेजकर आग्रह किया है कि तीर्थ स्थल पर देवस्थान व पर्यटन विभाग की शाखा खोली जाए ताकि सही प्रकार से मॉनिटरिंग हो सके।

दो नाबालिग छात्र-छात्रा ने फांसी लगाकर आत्महत्या की

छात्रा ने फांसी लगाने से पहले हाथ की नसों भी काटने की कोशिश की थी

अजमेर, (कासं)। अजमेर के दो थाना क्षेत्रों में दो नाबालिग छात्र-छात्रा ने फांसी का फंदा लगाकर आत्महत्या कर ली। दोनों मामलों में थाना पुलिस ने शव को मोर्चरी में रखवाकर जांच शुरू कर दी है। पुलिस ने पोस्टमार्टम के बाद शव परिजन के सुपुर्द कर दिया। फिल्हाल पुलिस जांच में जुटी है।

अलवर गेट थाना क्षेत्र के गुर्जर धरती निवासी काजल मेहरा पुत्री राकेश मेहरा की घर के कमरे में चुनौरी से फांसी का फंदा लगाकर अपनी जीवनलीला समाप्त कर ली। मां ने बेटी को फंदे पर लटक देखा तो घर में हड़कंप मच गया। परिवार के लोग काजल को फंदे से उतार कर जेएलएन अस्पताल लेकर पहुंचे जहां डॉक्टरों ने उसे मृत घोषित कर दिया। सूचना मिलने पर अलवर गेट थाना पुलिस मौके पर पहुंची। मां कैलाशी देवी ने बताया कि सुबह आखिरी बार उससे बात हुई थी। उसने कहा था वह नहाने के बाद पूजा करेगी। काजल से बात करने के बाद वह काम करने छत पर चली गई।

■ रविवार शाम को खेलने के बाद घर पर पहुंचा था छात्र, मां ने डांट दिया था

■ फॉयसगर स्थित सीआरपीएफ के क्वार्टर में 9वीं क्लास के छात्र ने सुसाइड किया

स्थित सीआरपीएफ के क्वार्टर में 9वीं क्लास के छात्र आरिफ खान पुत्र इब्राहिम खान ने अपने कमरे में चुनौरी से फांसी का फंदा लगाकर सुसाइड कर लिया। मां प्रवीण ने जाकर देखा तो बेटा फंदे पर लटका मिला। जिसके बाद घर में हड़कंप मच गया। सीआरपीएफ अधिकारियों की सूचना पर गंज थाना पुलिस मौके पर पहुंच गई।

गंज थाना पुलिस से प्राप्त जानकारी के अनुसार मध्य प्रदेश जिला थिंड के रहने वाले इब्राहिम खान सीआरपीएफ में कार्यरत हैं। जिनका परिवार अजमेर स्थित सीआरपीएफ ग्रुप संख्या-2 में सरकारी क्वार्टर में रहता है। इब्राहिम खान की पोस्टिंग जयपुर रायला में है। उनका 14 साल का बेटा आरिफ खान रविवार शाम को खेलने के बाद घर पर पहुंचा था। मां ने लोट आने पर उसे डांट दिया था। गुस्से में आकर वह अपने कमरे में चला गया। बाद में उसने पंखे पर फांसी का फंदा लगाकर अपनी जीवन लीला समाप्त कर ली।

गौ हत्या के चार ईनामी आरोपी गिरफ्तार

बांसवाड़ा, (निसं)। जिले के पुलिस थाना कसारावाड़ी ने गौ हत्या के चार ईनामी अपराधियों को गिरफ्तार किया है। थानाधिकारी नरेन्द्र सिंह शक्तावत ने बताया कि गत सात मार्च को मुखबीर से सूचना मिली थी कि ग्राम गोयका बारिया में तालाब की पाल के पास एक मकान पर कुछ लोग गौवंश की हत्या कर कटिंग कर रहे थे।

जिस पर थानाधिकारी मय जांबे के मौके पर पहुंचे तो वहां कुछ लोग एक मकान के बाहर मांस के टुकड़े कर रहे थे जो पुलिस जाते को देखकर भागने लगे। इनमें से एक को पुलिस ने पकड़ लिया। पकड़े गये व्यक्ति ने अपना नाम भुरजी पुत्र सरदार बारिया निवासी गोयका बारिया थाना कसावाड़ी होना बताया। भुरजी को मौके पर डिटेन किया गया, वहीं अन्य व्यक्ति भागने में सफल रहे। पुलिस ने डिटेन किये गये भुरजी से पूछताछ की तो उसने बताया कि चार आरोपी राजमल पुत्र भुरजी, अनिल पुत्र



पुलिस ने गौहत्या के ईनामी आरोपियों को गिरफ्तार किया।

दलसिंह, नरेश पुत्र सकन व बाबर पुत्र कीका भी घटना में शामिल थे। जिला पुलिस अधीक्षक हर्षवर्धन अग्रवाला ने चारों आरोपियों को गिरफ्तारी के लिये प्रत्येक पर दो-दो हजार रुपये का ईनाम घोषित किया था। वहीं अपराधियों की गिरफ्तारी के लिये टीम गठित की गयी। सोमवार को मुखबीर की सूचना पर आरोपी राजमल, अनिल, नरेश व बाबर को जालिमपुर अनास नदी के पास घेरा डालकर पूछताछ की व गिरफ्तार किया गया।

पेयजल किल्लत को लेकर प्रदर्शन किया दिव्यांग नौनिहालों का भविष्य संवारने में जुटी है शिक्षिका एकता शर्मा

चिड़वा, (निसं)। गर्मी की शुरुआत से पहले ही पेयजल को लेकर शहर में किल्लत शुरू हो गई है। पानी को लेकर परेशान चार वार्डों के लोगों ने जलदाय कार्यालय में पूर्व पालिकाध्यक्ष ओमप्रकाश बसवाला के नेतृत्व में इकट्ठे होकर प्रदर्शन किया।

बसवाला ने बताया कि शहर की कॉलेज ग्राउंड रोड पर कुआं खराब पड़ा है, जिससे वार्ड चार, पांच, छह और

■ दस दिन में समस्या का समाधान नहीं होने पर उग्र प्रदर्शन की चेतावनी दी

सात में लंबे समय से पेयजल की समस्या चल रही है। लेकिन जलदाय विभाग के अधिकारी लगातार अनदेखा कर रहे हैं। पानी नहीं मिलने से लोग प्यासे हैं। पीने का पानी भी काफी दूर से लाने की लोग मजबूर हैं। जलदाय विभाग के अधिकारियों ने



चिड़वा में पेयजल किल्लत को लेकर लोगों ने जलदाय कार्यालय पर प्रदर्शन किया।

समस्या की जांच करवाने और उसके बाद समस्या समाधान का आश्वासन दिया, लेकिन हर बार केवल झूठा आश्वासन देने से लोग आक्रोशित हो गए और समस्या का तुरंत समाधान की मांग की। जिसके बाद अधिकारियों ने जल्द से जल्द समस्या दूर करने और नियमित पेयजल जा भरोसा

दिलाया। जिसके बाद शहरवासियों का गुस्सा शांत हुआ। इस दौरान कॉलेज ग्राउंड के पास कुएं को दस दिन के भीतर ठीक ना करने पर लोगों ने उग्र प्रदर्शन की चेतावनी भी अधिकारियों को दी है। इस मौके पर संजू, प्रकाश देवी, सुमन, शकुंतला, मंजू, संजू, माया, मनीषा, मुनि

भारमल बसवाला, रामेश्वर बसवाला, धर्मपाल सोलंकी, राधेश्याम सोलंकी, कैलाश देवी, राजकुमार सोलंकी, विनोद सोलंकी, राजेंद्र सोलंकी, राजू सोलंकी, दुलीचंद सोलंकी, रमेश सोलंकी, जगदीश सोलंकी, जगदीश बसवाला सुमित्रा, गुड्डू, मनभरी सहित कई लोग मौजूद रहे।

राजसमन्द, (निसं)। विशेष एवं दिव्यांग नौनिहालों का चिन्हीकरण एवं उनकी शिक्षा के सुदृढ़ इंतजाम कर उन्हें समाज की मुख्य धारा से जोड़ने की दिशा में पूरी शिदत, मनोयोग एवं निष्ठापूर्वक कार्य कर रही विशेष शिक्षिका एकता शर्मा ने न सिर्फ इन बच्चों के लिए सकुनूणदायी पहल की है बल्कि आम जनमानस के लिए प्रेरणास्रोत बन गई हैं।

राजसमन्द जिले के भीम ब्लॉक अन्तर्गत राजकीय उच्च प्राथमिक विद्यालय सुनारकुडी में विशेष शिक्षिका के पद पर कार्यरत एकता शर्मा ने बीते वर्षों से लगातार इन दिव्यांग बच्चों का भविष्य संवारने के लिए अतृप्ती पहल एवं कार्य किया है कि जिले के साथ ही राज्य स्तर पर उनकी खास पहचान बन चुकी है। यही वजह है ब्लॉक से लेकर जिला एवं राज्य स्तर पर उन्हें एकाधिक



जयपुर में आयोजित समारोह में विशेष शिक्षिका एकता शर्मा को 'नारी गौरव सम्मान' से सम्मानित किया।

बार नवाजा भी गया है तथा नि:संदेह इससे उनकी काफी हीसला अफजई भी हुई है तथा वे निरन्तर अपनी पूरी ऊर्जा एवं निष्ठा से इन बच्चों के स्वर्णिम भविष्य के लिए प्रयास कर रही हैं।

शिक्षिका एकता शर्मा को उनके विशिष्ट कार्यों के लिए ब्लॉक, उपखंड एवं जिला स्तर पर शिक्षक सम्मान से नवाजा गया है। सम्मान की कड़ी में खास बात यह है कि अपने विशिष्ट कार्यों से समाज

■ विलक्षण कार्यों के लिए लगातार तीसरी बार मिला 'नारी गौरव सम्मान'

को प्रेरणा देकर शिक्षा एवं समाजसेवा के क्षेत्र में अपनी प्रतिभा का लोहा मनवाने एवं आदर्श स्थापित करते हुए नारी की गरिमा एवं उसके स्वाभिमान के नया आयाम स्थापित करने पर अम्बेडकर उद्यान परिषद जयपुर की ओर से लगातार तीन बार नारी गौरव सम्मान से सम्मानित किया गया है। उन्हें वर्ष 2022, 2023 एवं 2024 में उक्त सम्मान से नवाजा गया है। रविवार को जयपुर में परिषद की ओर से राज्य कृषि अनुसंधान संस्थान दुर्गापुरा जयपुर के ऑडिटोरियम में आयोजित भव्य समारोह में उन्हें 'नारी गौरव सम्मान' से सम्मानित किया गया।

दहेज में बुलेट बाइक नहीं देने पर विवाहित बहनों से मारपीट

किशनगढ़ बास, (निसं)। किशनगढ़ बास पुलिस थाना क्षेत्र में एक ही घर में शादी होकर आई दो सगी बहनों को दहेज के लालचियों ने मारपीट कर घर से बाहर निकाल दिया। बहनों ने बुलेट मोटरसाइकिल की मांग को पूरा नहीं किया। पीड़िता के भाई ने किशनगढ़ बास पुलिस थाने में पति, ससुर, सास व नन्द देवर के खिलाफ दहेज के लिए प्रताड़ित करने का मामला दर्ज कराया है।

किशनगढ़ बास के गांव रावका निवासी साहिब पुत्र जुम्मे खां वेव मामला दर्ज कराया कि उसकी बहन राहीना व दिलशान पुत्री जुम्मे खां की शादी करीब दो साल पूर्व अजरुदीन व वसीम पुत्रान अहमद खां वेव निवासी गांव अतरीया, सोलिया का बास मुबारिकपुर हदसील रामगढ़ के साथ हुआ था। शादी के बाद से ही दोनों बहनों को ससुराल पक्ष काफी तंग परेशान तथा रोजाना मारपीट करने लगे। उसने आरोप लगाया कि वे लोग दहेज में बुलेट बाइक रॉयल इनफिल्ड की मांग को लेकर उसकी बहनों को काफी थानाएं देने लगे। कई दिनों तक घर में धूबा रखा गया। पीड़िताओं के भाई ने रिपोर्ट में बताया कि उसके पिताजी की मृत्यु 2011 में हो गई थी। जिसके बाद

■ आरोप है कि ससुराल वालों ने दोनों बहनों को मारपीट कर घर से निकल दिया

■ पीड़िता के भाई ने पति, ससुर, सास, नन्द व देवर के खिलाफ मामला दर्ज कराया

से ही पूरे परिवार की जिम्मेवारी उसके उपर है। उसने अपनी बहन राहीला दिलशाना की शादी के दौरान दहेज में दो मोटरसाइकिल हीरो स्प्लेण्डर प्लस, दो बैड, दो अनाज की कोठी, दो सन्दूक, दो सिलाई मशीन सहित अन्य घरेलू बर्तन और तथा उसकी दोनों बहनों के जैवरत में दो किलो चांदी के कड़े, दो रानी हार 500 ग्राम चांदी का, दो हथफूल चांदी का कुल तीन किलो चांदी के जैवरत व दो सने की हींसली तथा एक लाख इक्कर हजार रूपये की नगदी दहेज में दी थी। शादी के बाद काफी बार समझाइश के प्रयास किए। शादी के 4-5 माह पहले

भी वह गांव के पांच आदिमियों को लेकर अपनी बहनों के ससुराल गया था। काफी समझाइश की परन्तु ये लोग नहीं माने और उसकी दोनों बहनों को दहेज के लिये तंग परेशान करते रहे। गत 9 मार्च को वसीम और उसका पिताजी अहमद उसकी दोनों बहनों राहीला व दिलशाना को लेकर उनके गांव रावका आए। बहन राहीला व दिलशाना ने परिवार वालों को बताया कि पति अजरुदीन, वसीम, ससुर अहमद तथा सास रसमीना, नन्द, देवर नसीम खान इन सभी ने मिलकर उन्हें बहुत मारा पीटा है। ये लोग कभी भी उन्हें मार सकते हैं और दहेज में बुलेट मोटरसाइकिल मांगते हैं। जब पीड़िताओं के भाई परिवार वालो ने वसीम व अहमद को छोड़कर जाने लगे और धमकी देने लगे और मारपीट करने पर उतारू हो गए। परिवार के लोगों के साथ झगड़ा करने लगे तथा जान से मारने की धमकी देने लगे। उन्होंने कहा है कि वे लोग उसकी बहनों को तभी लेकर जाएंगे जब वह दहेज में बुलेट मोटरसाइकिल देंगे। किशनगढ़ बास थाना पुलिस ने मामले को दर्ज कर जांच शुरू कर दी है।

मोरेल बांध को गुलजार करने वाले प्रवासी पक्षियों ने वतन लौटना शुरू किया

मंडावरी, (निसं)। किसानों की लाइफलाइन माने जाने वाले मोरेल बांध पर गत पांच माह से बांध की फिजा को गुलजार करने वाले विभिन्न प्रवासी पक्षियों ने खुद के वतन की तरफ रुख कर लिया है। विभिन्न प्रमुख प्रवासी पक्षियों का बांध से लौटना का दौर अब शुरू हो गया है एवं कई प्रवासी पक्षी बांध से रुखसत हो चुके हैं। मोरेल बांध पर शीतकालीन प्रवास पर विश्व के विभिन्न भागों से प्रवासी पक्षी प्रतिवर्ष भोजन, प्रजनन और अनुकूल वातावरण में आवास पाने के लिए प्रवास करते हैं। इस वर्ष भी लगभग 200 प्रजातियों के जलीय व स्थानीय बीस हजार से अधिक प्रवासी पक्षी यहां आए।

पक्षी विशेषज्ञ प्रोफेसर सुभाष पहाड़िया के अनुसार पक्षियों का प्रवास सितंबर के मध्य सप्ताह से मार्च के प्रथम सप्ताह तक होता है। अभी मोरेल बांध में 8 फीट पानी रिजर्व है। अधिकांश प्रजातियों के पक्षी अपने प्रवासस्थलों की तरफ लौट गए हैं लेकिन अभी भी बांध की तलहटी में बार हेड गेज का



मोरेल बांध में खुद के वतन वापसी की तैयारी में विभिन्न प्रवासी पक्षी।

एक झुंड जिसमें लगभग 100 से ऊपर संख्या में दिखाई दे रहे हैं। ग्रेटर प्लेमिंगो का लगभग 70 की संख्या का एक झुंड

जिसमें लगभग 8 सदस्य वयस्क और अधिकांश अवयस्क ग्रेटर प्लेमिंगो हैं, बांध पर दिखाई दे रहे हैं। ये शायद

इसीलिए अभी तक रुके हुए हैं कि अवयस्क काल की अवधि जितनी निकल जाए अगली उड़ान के लिए

■ सितंबर के मध्य सप्ताह से मार्च के प्रथम सप्ताह तक होता है प्रवास

■ 200 प्रजातियों के जलीय व स्थानीय बीस हजार से अधिक प्रवासी पक्षी इस बार आए

अच्छा है। इस बार प्रवासी पक्षियों में सबसे अधिक संख्या यूरेशियन कूट, ब्लैक टेल्ड गोडविट, रफ, ग्रेट कोमॉरेंट, डालमेशियन पेलोकिन, रोजी पेलिकन, बार हेड्ड गीज, ग्रेटर प्लेमिंगो, नॉर्दन शोबलर, कोमन शेलडक, रूडी शेलडक ग्रीन विंग टील आदि की रही। प्रोफेसर पहाड़िया के अनुसार बांध में स्वयं के प्रयासों से व जिला कलेक्टर और डीएफओ के संयुक्त प्रयास से ही 8 फीट पानी हमेशा के लिए रिजर्व भी करवाया है।